

ಎಂದು ಹೇಳಿದ್ದಾರೆ ಎಕರೆಗೆ ಒಂದು ಲಕ್ಷ ನಲವತ್ತು ಸಾವಿರ ರೂಪಾಯಿ ಕೊಟ್ಟು ಜಮೀನು ತೆಗೆದುಕೊಂಡು ಮನೆ ಕಟ್ಟಲಿಕ್ಕೆ ಅಗುವುದಿಲ್ಲ. ಮತ್ತು ಬೇರೆ ಕಡೆ ಜಮೀನು ತೆಗೆದುಕೊಂಡು ಕಟ್ಟಬೇಕೆಂದು ಪರಿಶೀಲನೆಯಲ್ಲಿದೆ, ಮಾನ್ಯ ಸದಸ್ಯರ ಕ್ಷೇತ್ರ ಅದು ಆಗಿರುವುದರಿಂದ, ಅದನ್ನು ಬೇಗ ಜಮೀನು ಕೊಡಿಸಿದರೆ ಆಗ ಮನೆಗಳನ್ನು ಕಟ್ಟಿಸಿಕೊಡತಕ್ಕ ಜವಾಬ್ದಾರಿ ಬರುತ್ತದೆ.

ಶ್ರೀ ಸಿ. ಎಂ. ಉದಾಸಿ.—ಮನೆಗಳನ್ನು ಕಟ್ಟಿಸಿಕೊಡತಕ್ಕದ್ದು ಮುಖ್ಯ ಅಲ್ಲ. ಶಿರಸಿ ಹತ್ತಿರ ಆದ ಹಾಗೆ ಆಗಬಾರದು. ಒಂದು ಕಿಲೋಮೀಟರ್ ದೂರದಲ್ಲಿ ಜಾಗ ಪುಕ್ಕಟ್ಟು ಸಿಕ್ಕುತ್ತದೆ ಕಡಿಮೆ ಬೆಲೆಗೆ ಸಿಕ್ಕುತ್ತದೆಂದು ಕಟ್ಟಿದರೆ ಅಲ್ಲಿಗೆ ಯಾರೂ ಹೋಗಲಿಕ್ಕೆ ಇಷ್ಟಪಡುವುದಿಲ್ಲ. ಅದೇ ರೀತಿ ಶಿರಾ ಹತ್ತಿರ ಆಗಿ ೨೦ ವರ್ಷಗಳ ಕಾಲ ಆ ಮನೆಗಳಿಗೆ ಯಾರೂ ಹೋಗಲಿಲ್ಲ. ಆದ್ದರಿಂದ, ಸ್ಥಳವನ್ನು ನಿಗದಿ ಮಾಡಬೇಕಾದಾಗ, ಪುರಸಭೆಯ ಜಾಗದಲ್ಲಿ ಗುರುತಿಸುವುದು ಒಳ್ಳೆಯದು. ಇದರ ಬಗ್ಗೆ ಸಚಿವರು ಚಿಂತನೆ ಮಾಡಬೇಕಾಗುತ್ತದೆ. ಒಂದು ಕಿಲೋಮೀಟರ್ ದೂರದಲ್ಲಿ ಕಟ್ಟಿದರೆ ಶಿರಾ ಹತ್ತಿರ ಆದ ಪರಿಸ್ಥಿತಿ ಆಗುತ್ತದೆ, ಆ ಪರಿಸ್ಥಿತಿ ಆಗಬಾರದು ಎಂದು ಕೇಳುತ್ತೇನೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಸ್ವಾಮಿ, ಸ್ಥಳದ ಬಗ್ಗೆ ಇಷ್ಟೊಂದು ಚರ್ಚೆ ಅನಗಿತ್ತು ಎಂದು ತಿಳಿದುಕೊಂಡಿದ್ದೇನೆ. ಡಿಮ್ಯಾಂಡ್ ಸರ್ವೆ ಮಾಡಿಸುತ್ತೇನೆ. ಹೆಚ್ಚಿನ ದರಕ್ಕೆ ತೆಗೆದುಕೊಳ್ಳತಕ್ಕ ಜನ ಇದ್ದರೆ ಮನೆಕಟ್ಟಿಸಿಕೊಡೋಣ. ಜಮೀನು ಕೊಡಿಸುವುದರಲ್ಲಿ ಮಾನ್ಯ ಸದಸ್ಯರು ಆಸಕ್ತಿ ವಹಿಸ ಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಕೆ. ಹೆಚ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಭಾರತ ಸರ್ಕಾರದವರು ಹೆಡ್‌ಕ್ವಾರ್ಟರ್ಸ್ ಯೋಜನೆ ಮುಖಾಂತರ ಮನೆ ಕಟ್ಟಿಸುವುದಕ್ಕಾಗಿ ಹೇರಳವಾದ ಹಣವನ್ನು ಕೊಡುತ್ತಿದ್ದಾರೆ ಜಮೀನು ಸ್ವಾಧೀನ ಮಾಡಿಕೊಂಡಿರುವಂಥ ಸ್ಥಳದಲ್ಲಿ ಡಿಮ್ಯಾಂಡ್ ಇದ್ದರೆ ಕೂಡಲೇ ಮನೆ ಕಟ್ಟಿಸಿಕೊಡುತ್ತೀರಾ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಕೇಂದ್ರ ಸರ್ಕಾರ ಹೆಡ್‌ಕ್ವಾರ್ಟರ್ಸ್ ಯೋಜನೆ ಮೂಲಕ ಕೊಡುವಂಥ ಹಣವನ್ನು ಅದಷ್ಟು ಹೆಚ್ಚಿಗೆ ಉಪಯೋಗಿಸಿಕೊಳ್ಳಬೇಕೆಂಬುದೇ ಸರ್ಕಾರದ ಉದ್ದೇಶ. ಮನೆಗಳನ್ನು ತೆಗೆದುಕೊಳ್ಳುವಂಥ ಜನ ಇದ್ದರೆ ಎಷ್ಟು ಬೇಕಾದರೂ ಮನೆಗಳನ್ನು ಕಟ್ಟಿಸಿ ಕೊಡುವುದಕ್ಕೆ ಸಾಧ್ಯ ಇದೆ, ತೊಂದರೆ ಏನೂ ಇಲ್ಲ.

ಕಡೂರು ನಗರಕ್ಕೆ ಶುದ್ಧವಾದ ಕುಡಿಯುವ ನೀರಿನ ಸರಬರಾಜು ಮಾಡುವ ಬಗ್ಗೆ

(೯೦೦) ಶ್ರೀ ಪಿ.ಬಿ. ಓಂಕಾರ ಮೂರ್ತಿ (ಕಡೂರು).—ಮಾನ್ಯ ನಗರಾಭಿವೃದ್ಧಿ ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ಕಡೂರು ನಗರದಲ್ಲಿ ನೀರು ಸರಬರಾಜಿನ ಅವ್ಯವಸ್ಥೆಯಿಂದ ನಾಗರಿಕರು ಬಹಳ ವರ್ಷಗಳಿಂದ ತೊಂದರಗೀಡಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಆ) ಮಳೆಗಾಲದಲ್ಲಿ ಕುಡಿಯುವ ನೀರನ್ನು ಅಶುದ್ಧವಾಗಿ ನಾಗರಿಕರಿಗೆ ಸರಬರಾಜು ಮಾಡುವುದರಿಂದ ಅವರು ಅನಾರೋಗ್ಯಕ್ಕೆ ತುತ್ತಾಗುವುದಿಲ್ಲವೇ ;

ಇ) ಹಾಗಿದ್ದಲ್ಲಿ ಶುದ್ಧವಾದ ನೀರನ್ನು ಸರಬರಾಜು ಮಾಡಲು ಸರ್ಕಾರದವರು ಕ್ರಮ ಕೈಗೊಳ್ಳುವರೇ ;

ಈ) ಯಾವಾಗ ಕಡೂರು ನಾಗರಿಕರಿಗೆ ಶುದ್ಧವಾದ ಕುಡಿಯುವ ನೀರಿನ ಸರಬರಾಜು ಮಾಡಲಾಗುವುದು ?

ಶ್ರೀ ಎ. ಲಕ್ಷ್ಮೀಸಾಗರ್ (ನಗರಾಭಿವೃದ್ಧಿ ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು).—

ಅ) ಬಂದಿತ್ತು.

ಆ) ಹೌದು.

ಇ) ಈಗಾಗಲೇ ಕ್ರಮ ಕೈಗೊಂಡು ಕೊಳವೆ ಬಾವಿಗಳಿಂದಲೇ ಶುದ್ಧವಾದ ನೀರನ್ನು ಪಟ್ಟಣಕ್ಕೆ ಪೂರೈಸುವ ಯೋಜನೆಯನ್ನು ೧೧.೫೦ ಲಕ್ಷ ರೂ.ಗಳ ವೆಚ್ಚದಲ್ಲಿ ಕಾರ್ಯಾಗತಗೊಳಿಸಲಾಗಿದೆ.

ಈ) ಉದ್ಭವಿಸುವುದಿಲ್ಲ.

ಶ್ರೀ ಪಿ.ಬಿ. ಓಕಾರ ಮೂರ್ತಿ.—ಸ್ವಾಮಿ, ಒಂದೂವರೆ ಲಕ್ಷ ರೂಪಾಯಿ ಯೋಜನೆ ತಯಾರು ಮಾಡಿ ಬಹಳ ವರ್ಷಗಳು ಆಗಿದೆ. ಇವತ್ತಿಗೂ ಕೂಡ ಕಡೂರಿನಲ್ಲಿ ಕೆಂಪು ನೀರು ಬರುತ್ತಿದೆ. ಅದುದರಿಂದ; ಒಳ್ಳೆಯ ನೀರು ಕೊಡುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಎ. ಲಕ್ಷ್ಮೀನಗರ.—ಸ್ವಾಮಿ, ವೇದಾನದಿಯಿಂದ ಬರತಕ್ಕ ಬಗ್ಗಡದ ನೀರನ್ನು ಫಿಲ್ಟರ್ ಮಾಡಿದರೂ ಕೂಡ ಕೆಂಪು ಬಣ್ಣ ಹೋಗುವುದಿಲ್ಲ. ೨೪ ಕೊಳವೆ ಬಾವಿಗಳನ್ನು ಹಾಕಿಸಲಾಗಿದೆ ೧೦ ಕೊಳವೆ ಬಾವಿಗಳಿಗೆ ಪವರ್‌ಹೌಸ್‌ಗಳನ್ನು ಜೋಡಿಸಲಾಗಿದೆ ೧೧ ಕೊಳವೆ ಬಾವಿಗಳಿಗೆ ಕೈಪಂಪುಗಳನ್ನು ಜೋಡಿಸಲಾಗಿದೆ. ೧೦೦ ಎಲ್‌ಪಿಸಿಡ್ವಿನೀರು ಬಿಡತಕ್ಕ ವ್ಯವಸ್ಥೆ ಇದೆ. ಒಂದು ಓವರ್‌ಹೆಡ್ ಟ್ಯಾಂಕ್ ಕಟ್ಟಿ ಅದನ್ನು ಬೇಗ ಇರತಕ್ಕ ಸಮಸ್ಯೆಯನ್ನು ಬಗೆಹರಿಸುತ್ತೇನೆ. ವೇದಾನದಿಯಿಂದ ಬರತಕ್ಕ ಬಗ್ಗಡದ ನೀರು ತಡೆಯುವಂತೆ ತಾಕಿತು ಕೊಡುತ್ತೇನೆ.

ಶಿವಮೊಗ್ಗದಲ್ಲಿ ಬಸ್ಸು ನಿಲ್ದಾಣ

(ಓಳಿಲಿ) ಶ್ರೀ ಕೆ.ಎಚ್. ಶ್ರೀನಿವಾಸ (ಶಿವಮೊಗ್ಗ).—ಮಾನ್ಯ ಸಾರಿಗೆ ಸಚಿವರು ಈ ವಿಷಯಗಳನ್ನು ದಯವಿಟ್ಟು ತಿಳಿಸುವರೆ ;

ಅ) ಶಿವಮೊಗ್ಗ ನಗರದಲ್ಲಿ ಸರ್ಕಾರಿ ಬಸ್ ನಿಲ್ದಾಣದ ಅವಶ್ಯಕತೆ ಇರುವುದು ಸರ್ಕಾರಕ್ಕೆ ತಿಳಿದಿದೆಯೇ ;

ಆ) ಹಾಗಿದ್ದಲ್ಲಿ ಬಸ್ ನಿಲ್ದಾಣವನ್ನು ನಿರ್ಮಿಸಲು ಸರ್ಕಾರ ತೀರ್ಮಾನಿಸಿದೆಯೇ ?

ಇ) ಬಸ್ ನಿಲ್ದಾಣವನ್ನು ನಿರ್ಮಾಣ ಮಾಡಲು ಸರ್ಕಾರವೇನಾದರೂ ಹಾಲಿ ಬಸ್ ನಿಲ್ದಾಣದ ಜಾಗವನ್ನು ಮಂಘಟ್ಟಾಗಿ ಕೊಡಲು ಶಿವಮೊಗ್ಗ ಮುನಿಸಿಪಲ್ ಕೌನ್ಸಿಲರವರನ್ನು ಕೇಳಿದೆಯೇ ?

ಈ) ಸದರಿ ಜಾಗಕ್ಕೆ ಸಿಟಿ ಮುನಿಸಿಪಾಲಿಟಿಯವರು ಮಾರುಕಟ್ಟೆ ಬೆಲೆಯನ್ನು ಕೊಡಲು ಕೇಳಿದ್ದಾರೆಯೇ ?

ಉ) ಹಾಗಿದ್ದಲ್ಲಿ ಈ ವಿಚಾರದ ಬಗ್ಗೆ ಸರ್ಕಾರವು ಯಾವ ಕ್ರಮವನ್ನು ತೆಗೆದುಕೊಳ್ಳಲು ಉದ್ದೇಶಿಸಿದೆ ?

ಶ್ರೀ ಪಿ.ಬಿ.ಆರ್. ಸಿಂಧ್ಯಾ (ಸಾರಿಗೆ ಹಾಗೂ ವಸತಿ ರಾಜ್ಯ ಮಂತ್ರಿಗಳು).—

ಅ) ತಿಳಿದಿದೆ.

ಆ) ಇಲ್ಲ.

ಇ) ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆ ಈಗಿರುವ ಸಿ.ಎಂ.ಸಿ. ಬಸ್ ನಿಲ್ದಾಣದ ಜಾಗವನ್ನು ಮಂಘಟ್ಟಾಗಿ ಕೊಡಲು ಕೇಳಿದೆ.

ಈ) ಹೌದು.

ಉ) ಶಿವಮೊಗ್ಗ ಸಿಟಿ ಮುನಿಸಿಪಾಲಿಟಿ ಕೌನ್ಸಿಲರವರು ಪುನರ್‌ವಿಮರ್ಶಿತ ಬೆಲೆಯನ್ನು ನಿಗದಿ ಪಡಿಸಲು ನಿರ್ಧರಿಸಿದ್ದಾರೆ. ಬೆಲೆಯನ್ನು ನಿಗದಿಪಡಿಸಿದ ನಂತರ ಮುಂದಿನ ಕ್ರಮವನ್ನು ತೆಗೆದುಕೊಳ್ಳಲಾಗುವುದು.

ಶ್ರೀ ಕೆ.ಹೆಚ್. ಶ್ರೀನಿವಾಸ —ಸ್ವಾಮಿ, ಬಸ್ ನಿಲ್ದಾಣಕ್ಕೆ ಕೇಳಿರತಕ್ಕಂಥ ಜಾಗ ಬಹಳ ಬೆಲೆ ಬಾಳತಕ್ಕ ಜಾಗ ಇದೆ. ಈಗಾಗಲೇ ಕೆ.ಎಸ್.ಆರ್.ಟಿ.ಸಿ. ಡಿಪೋಗೆ ನಗರಸಭೆಯವರು ಪುಕ್ಕಟೆಯಾಗಿ ಜಾಗವನ್ನು ಕೊಟ್ಟಿದ್ದಾರೆ. ಈ ಜಾಗವನ್ನು ಕೊಳ್ಳುವುದಕ್ಕೆ ಏತಕ್ಕೆ ಹಿಂದುಮುಂದು ನೋಡುತ್ತಾರೋ ಗೊತ್ತಿಲ್ಲ. ಮುಂದೆ ಎಷ್ಟು ದುಡ್ಡು ಕೊಟ್ಟರೂ ಕೂಡ ಇಂಥ ಜಾಗ ಸಿಗುವುದಿಲ್ಲ. ಈಗಾಗಲೇ ಕೆ.ಎಸ್.ಆರ್.ಟಿ.ಸಿ.ಯವರು ಬೇರೆ ಬೇರೆ ಕಡೆಗಳಲ್ಲಿ ಹಣ ಕೊಟ್ಟು ಕೊಂಡಿರುವಾಗ, ಶಿವಮೊಗ್ಗದಲ್ಲಿ